

# सी.आई.डी. स्पेशल ब्रांच टीम को बंधक बनाकर मारपीट की

संदिग्ध आरोपी को पकड़ने सादा कपड़ों में पहुंची टीम को ग्रामीणों ने घेरकर हमला किया

भुसावर, (निर्स)। भरतपुर जिले के भुसावर में शनिवार को सी.आई.डी. स्पेशल ब्रांच की टीम के साथ बंधक बनाकर मारपीट की गई। संदिग्ध आरोपी को पकड़ने सादा कपड़ों में पहुंची टीम को ग्रामीणों ने घेरकर हमला किया।



भुसावर पुलिस ने सीआईडी टीम को ग्रामीणों के चंगुल से छुड़वाया।

ग्रामीणों ने गाड़ी को आग लगाने का प्रयास किया। हालात देखकर गाड़ी भगाने का प्रयास किया तो लोग सामने खड़े हो गए। टीम पर ताबड़तोड़ चार किया काफी देर तक मित्रों करने के बाद मामला शांत हुआ। टीम में शामिल 4 सदस्यों में से एक का सर फूट गया वहीं एक घायल हो गया। घटना की जानकारी मिलने पर भुसावर थाना पुलिस मौके पर पहुंची और सीआईडी की टीम को ग्रामीणों के चंगुल से छुड़वाया। इस मामले में पुलिस ने आरोपी के घर से एक महिला को हिरासत में लिया है।

थानाधिकारी सुनील कुमार गुप्ता ने बताया कि इस मामले में टीम के पुलिस निरीक्षक रूपनारायण मीणा ने थाना भुसावर पर दर्ज करवायी रिपोर्ट में बताया है कि सीआईडी स्पेशल ब्रांच जॉन भरतपुर टीम उच्च अधिकारियों के निर्देश पर गांव पथेना में संदिग्ध संजय सिंह उर्फ संजू की तस्दीक करने पहुंची। जहां मुखबिर के जरिये संदिग्ध की

ग्रामीणों ने गाड़ी को आग लगाने का प्रयास किया

टीम में शामिल 4 सदस्यों में से एक का सिर फूट गया वहीं एक घायल हो गया

कर दी। जहां प्रदीप ने लोहे के सरिये से गाड़ी के चालक राधे को जान से मारने की नीयत से सिर पर वार कर घायल कर दिया।

वहीं एक टीम सदस्य कांस्टेबल केहरी सिंह की शर्ट फाड़ दी। टीम की आबाज सुनकर गांव के अन्य लोग मौके पर पहुंचे और बचाया तो आरोपी मौके से फरार हो गये। वहीं सूचना मिलते ही सीओ धर्मेश शर्मा एवं थानाधिकारी सुनील कुमार गुप्ता मय जापा मौके पर पहुंचे और घायलों को हॉस्पिटल लाकर मेडिकल करवाया।

# जनजाति मंत्री खराड़ी को जान से मारने की धमकी देने पर संगठनों ने जताया आक्रोश

उदयपुर, (कांस)। जनजाति मंत्री बाबूलाल खराड़ी को सोशल मीडिया पर अज्ञात बदमाशों की ओर जान से मारने की धमकी देने पर विभिन्न संगठनों ने आक्रोश व्यक्त किया है तथा आरोपियों के विरुद्ध सख्त कार्यवाही की मांग की है। घटना के विरोध में शनिवार को कोटड़ा और झाडोल के बाजार भी बंद रहे।

घटना के विरोध में शनिवार को कोटड़ा और झाडोल के बाजार बंद रहे

राजस्थान सरकार के जनजाति मंत्री बाबूलाल खराड़ी को सोशल मीडिया पर अज्ञात बदमाशों की ओर जान से मारने की धमकी दी गई है। यह धमकी दूसरी बार हुआ है और यह इसलिये भी अत्यधिक चिंताजनक है क्योंकि यह धमकी इस आदिवासी अंचल में धर्मांतरण से जुड़े व आदिवासी संस्कृति को सुनिश्चित तरीके से समाप्त करने का प्रयास कर रहे कुछ अराष्ट्रीय व

अराजक तत्वों की ओर से दी गई है। ग्रामीण विधायक फूल सिंह मीणा ने मुख्यमंत्री भजनलाल शर्मा को प्रेषित ज्ञापन में लिखा कि झाडोल विधानसभा क्षेत्र से विधायक बाबूलाल खराड़ी उदयपुर जिले के दुर्गम आदिवासी क्षेत्र कोटड़ा से हैं। यहां से पहली बार किसी आदिवासी विधायक को राजस्थान सरकार में जनजाति विकास विभाग का मंत्री बनाने का गौरव प्राप्त हुआ है। मंत्री बनने के बाद से खराड़ी की ओर से आदिवासी समाज को धर्मांतरण करने

में लिप्त असाभाजिक तत्वों के खिलाफ मुखर अभियान चलाया जा रहा है। इससे बाबूलाल खराड़ी को आदिवासी समाज को हिन्दु समाज से जोड़े रखने सम्बन्धी मुद्दे से हटने की धमकी देने का कुकृत्य किया गया है। और ऐसा न करने पर उन्हें जान से मारने की धमकी भी दी है। ग्रामीण विधायक ने मुख्यमंत्री से आटाह किया कि इस तरह के अपराध में लिप्त सभी अपराधियों को तत्काल गिरफ्तार किया जाए। भाजपा मीडिया प्रभारी चंचल कुमार अटवाल ने बताया कि ग्रामीण विधायक की फूल सिंह मीणा ने इसकी प्रति पुलिस महानिरीक्षक को भी प्रेषित की है। भाजपा उदयपुर ने भी खराड़ी को धमकी देने की की निंदा की है। कैबिनेट मंत्री बाबूलाल खराड़ी को अराजक एवं

असाभाजिक तत्वों द्वारा लगातार धमकियां देने पर भारतीय जनता पार्टी उदयपुर ने भी चिंता व्यक्त की है उन्होंने भी राज्य सरकार से मांग की है कि बाबूलाल खराड़ी की सुरक्षा व्यवस्था पुख्ता की जाए। भाजपा शहर जिलाध्यक्ष रवींद्र श्रीमाली, देहात जिला अध्यक्ष चंद्रपूत सिंह चौहान, भाजपा जिला प्रभारी, बंशीलाल खटीक, लोकसभा संयोजक एम सहकारिता के प्रदेश संयोजक प्रमोद सामर, किरण जैन, गजपाल सिंह राठौड़, मनोज मेघवाल देहात जिला महामंत्री दीपक शर्मा, प्रदेश कार्य समिति सदस्य दिनेश भट्ट, युधिष्ठिर कुमावत, आदि ने कैबिनेट मंत्री बाबूलाल खराड़ी को धमकी देने की निंदा करते हुए अपराधियों को गिरफ्तार कर कठोर दंड देने की मांग की है।

## ‘देश का युवा बुद्धिमत्ता का लोहा मनवा रहा’

जयपुर, (कांस)। विधानसभा में पूर्व नेता प्रतिपक्ष राजेन्द्र राठौड़ ने हैदराबाद के मलकजगिरी लोकसभा क्षेत्र से भाजपा प्रत्याशी ईटाला राजेन्द्र के


राजेन्द्र राठौड़ ने युवा सम्मेलन को सम्बोधित किया

समर्थन में मलकजगिरी के उपपल में युवा सम्मेलन को सम्बोधित करते हुए कहा कि प्रधानमंत्री नरेन्द्र मोदी के कुशल मार्गदर्शन में भारत के युवाओं ने अपनी ताकत व सामर्थ्य से देश की तकदीर और तस्वीर दोनों ही बदली है। आज देश का युवा विश्व में अपनी बुद्धिमत्ता का लोहा मनवा रहा है। साथ ही आगामी दिनों में विश्व के सबसे लोकप्रिय नेता प्रधानमंत्री नरेन्द्र मोदी के मलकजगिरी लोकसभा क्षेत्र में होने वाले विशाल रोड शो एवं जनसभा की तैयारियों को लेकर नामपल्ली में स्थित भाजपा तेलंगाना प्रदेश कार्यालय में आयोजित बैठक में हिस्सा लिया।

राठौड़ ने कहा कि भारत की 60 प्रतिशत जनसंख्या युवा है, जिनकी उम्र 35 वर्ष से कम है। युवाओं को वोट की ताकत को समझना होगा क्योंकि लोकतंत्र की मजबूती में युवाओं की अहम भूमिका है। युवा राष्ट्र प्रथम के मंत्र के साथ देशसेवा में समर्पित होकर ही विकसित भारत 2047 के राष्ट्र कल्याण के लक्ष्य को साकार करने में अपनी महत्वपूर्ण भूमिका निभाएंगे। इसी आशा के साथ मोदी निरंतर देश को प्रगति पथ की ओर अग्रसर कर रहे हैं।

# कुएं में पैंथर का 7 दिन पुराना शव तैरता मिला

बाँली/बामनवास, (निर्स)। क्षेत्र के झनूप ग्राम पंचायत के थडी गांव के मंदिर के पास कुएं में पैंथर का 7 दिन पुराना शव तैरता मिला, जिसकी सूचना ग्रामीणों ने बाँली वन विभाग के रेंज कार्यालय में दी। सूचना पाकर वनपाल भूपेंद्र सिंह जादौन मय वन विभाग की टीम के साथ मौके पर पहुंचे एवं ग्रामीणों की सहायता से पैंथर के शव को कुएं से बाहर निकाल कर सवाई माधोपुर सामान्य पशु चिकित्सालय में ले जाकर मेडिकल बोर्ड की गठित टीम से पोस्टमार्टम करा अंतिम संस्कार कर दिया गया।



वन विभाग की टीम ने पैंथर के शव को कुएं से बाहर निकाला।

बाँली वनपाल उषेंद्र सिंह जादौन ने बताया कि थडी गांव के मंदिर के पास एक कुएं में पैंथर के शव मिलने की सूचना पर मौके पर पहुंचे एवं पैंथर के शव को बाहर निकला गया। शव 7 दिन पुराना था जिससे उसके चोट व अन्य निशान नहीं दिखाई दे रहे थे। पैंथर की मौत का वास्तविक कारण जानने के लिए सवाई माधोपुर के सामान्य पशु चिकित्सालय में मेडिकल बोर्ड की गठित टीम में शामिल डॉक्टर सीपी मीना, डॉक्टर अंजली गंगवाल व डॉक्टर राजेश रोशन व सहायक फरहान खान एवं जैतू सिंह द्वारा राजस्व विभाग के गिरफ्तार मुकेश कुमार मीणा, सहायक उप निरीक्षक रामसहाय, पथिक लोक सेवा समिति के आवेश कुमार, सहायक वनपाल ताराचंद

उसके सिर में चोट लगने से मौत हो गई या फिर किसी ने उसे मार कर डाला है। अगर पैंथर कुएं में गिरते वक्त जिंदा होता तो तीन-चार दिन तो वह आराम से तैर सकता था। इतनी क्षमता उसमें रहती है वास्तविक कारणों का पता पोस्टमार्टम रिपोर्ट के बाद हो सकेगा।

# आपसी रंजिश में हिस्ट्रीशीटर की गोली मारकर हत्या

गिरफ्तारी की मांग को लेकर धरने पर बैठे ग्रामीण



हत्या के बाद परिजन शव को लेकर धरने पर बैठ गए।

हिंडौन सिटी, (निर्स)। क्षेत्र के गांव रानीली में आपसी रंजिश के चलते रात्रि को दो बदमाशों ने हिस्ट्री सीटर उस्मान उर्फ अंशु फकीर की गोली मारकर हत्या कर दी। गोलीकांड की पूरी वारदात घर में लगे सीसीटीवी कैमरे में कैद हो गई। हत्या के बाद परिजन शव को लेकर गांव की अथाई पर धरने पर बैठ गए पुलिस अधिकारियों की 5 घंटे की समझाइश के बाद 2 दिन में आरोपियों की गिरफ्तारी के आश्वासन पर भी मृतक युवक की सुपुर्द-ए-खाक नहीं किया गया।

दो दिन में गिरफ्तारी के आश्वासन पर भी नहीं माने ग्रामीण

बदमाश मौके से फरार हो गए। तत्पश्चात परिजन घायल को करौली जिला चिकित्सालय ले गए जहां चिकित्सकों ने अंशु को मृत घोषित कर दिया। सूचना पर पहुंची बालघाट पुलिस ने शव का पोस्टमार्टम करा कर परिजनों को सुपुर्द कर दिया। उसके पश्चात आरोपियों की गिरफ्तारी की मांग को लेकर गांव के पंच पटेल एवं परिजन गांव की अथाई पर धरने पर बैठ गए। तत्पश्चात टोडाभीम डीएसपी मुरारी लाल मीना, बालघाट थानाधिकारी संतोष कुमार शर्मा ने मय जाब्ले के मौके पर पहुंच कर ग्रामीणों से समझाइश कर दो दिन में आरोपियों की गिरफ्तारी का आश्वासन दिया परंतु परिजन अंतिम संस्कार करने को राजी नहीं हुए। वहीं पुलिस ने हत्याकांड से

संबंधित सीसीटीवी फुटेज खंगाले, सीसीटीवी फुटेज में दो बदमाश युवक पर देसी कट्टे से फायर करते नजर आ रहे हैं। पुलिस ने इस संबंध में मृतक युवक के पिता मंगली फकीर से आरोपियों की शिनाख्त करवाई। दोनों आरोपियों की पहचान हो गई। मृतक युवक के पिता मंगली फकीर ने हत्याकांड के संदर्भ में गांव के ही मुरारी पुत्र बाबू मीना एवं हरिओम पुत्र नयुआ मीना के खिलाफ नामजद प्रार्थमिकी देकर आपसी रंजिश के चलते हत्या का आरोप लगाया है। पुलिस ने प्रकरण दर्ज कर मामले की जांच शुरू कर दी है। हत्याकांड के आरोपियों की गिरफ्तारी के संबंध में जानकारी पर टोडाभीम डीएसपी मुरारी लाल मीना ने बताया कि आरोपियों की गिरफ्तारी के लिए पुलिस की चार टीमों का गठन किया गया है जो विभिन्न संभावित स्थानों पर दबिश दे रही है। आरोपियों को जल्द गिरफ्तार कर लिया जाएगा।

# कर्मचारी की पदोन्नति में सरकार जानबूझ कर बाधा उत्पन्न नहीं करें : राजस्थान हाईकोर्ट

जोधपुर, (कांस)। राजस्थान उच्च न्यायालय के न्यायाधीश अरुण मीणा ने अपने निर्णय में यह प्रतिपादित किया है कि सरकार का यह दायित्व है कि वह कर्मचारी की पदोन्नति में जानबूझकर बाधा उत्पन्न नहीं करें। उन्होंने दो रिट याचिका मंजूर करते हुए राज्य सरकार और राजस्थान चिकित्सा शिक्षा समिति को निर्देश दिए कि भूतलक्षी प्रभाव से पदोन्नति रिक्रिया घोषित कर याचिकाओं को पूर्व तिथि से पदोन्नति वरिष्ठता और सैद्धांतिक वेतनमान लागू प्रदान करें। डॉ. रीमा जेन, डॉ. अभिनव पुरोहित और अन्य तीन डॉक्टर ने डिमॉन्स्ट्रेटर से सहायक प्रोफेसर तथा डॉ. गौरव कटारिया

और अन्य छह सहायक प्रोफेसर ने सह प्रोफेसर पद पर पदोन्नति की रिक्रिया घोषित नहीं किए जाने को चुनौती देते हुए रिट याचिका दायर की थी। उनकी ओर से बहस करते हुए अधिवक्ता अनिल भंडारी, समीर श्रीमाली और दिनेश चौधरी ने कहा कि राज्य सरकार ने वर्ष 2017 में चिकित्सा समिति का गठन करते हुए राज्य में आठ जगह जिला अस्पतालों को मेडिकल कॉलेज में परिवर्तित किया और नियमों में 50 फीसदी पद पदोन्नति से भर जाने का प्रावधान होने के बावजूद लगातार आठ बार विज्ञापन जारी कर सीधी भर्ती से ही पद यह कहते हुए भरे जा रहे हैं कि इन पदों पर पदोन्नति के वास्ते कोई पात्र

ही नहीं है। प्रार्थी की ओर से बहस करते हुए अधिवक्ता भंडारी और श्रीमाली ने कहा कि भर्ती नियम के खंड 24 के तहत रिट याचिका दायर की जा सकती है और पदोन्नति रिक्रिया घोषित नहीं कर उनके साथ भेदभावपूर्ण व्यवहार किया जा रहा है। न्यायाधीश अरुण मीणा ने दोनों रिट याचिका मंजूर करते हुए कहा विभाग ने चार साल की सेवा नहीं होने से जब उन्हें ए सी पी के तहत पदोन्नति किए जाने का पात्र ही नहीं माना है तो खंड 25 उनके लागू ही नहीं होता है और विभाग ने एक तरफ रास्ता अडिगार कर उन्हें खंड 24 से भी बाहर कर अनुचित किया है।

उन्होंने कहा कि सभी डॉक्टरों की सेवा तीन साल से अधिक पूर्ण हो चुकी है तो वे खंड 24 के तहत पदोन्नति के पात्र हैं। उन्होंने राज्य चिकित्सा शिक्षा समिति को निर्देश दिए कि रिट याचिका दायर करने के वर्ष 2021 से ही पदोन्नति रिक्रिया घोषित कर भूतलक्षी प्रभाव से जिस दिन से सीधी भर्तियां की गई हैं, उसी दिन से पदोन्नति के लाभ, सीधी भर्ती से नियुक्त डॉक्टर से ऊपर की वरीयता और वरिष्ठता और सैद्धांतिक वेतनमान लाभ प्रदान करें। उन्होंने कहा कि यह आश्चर्यजनक है कि आठ बार की रिक्रियाओं में एक भी पदोन्नति की वेंकेंसी घोषित नहीं की गई।

उन्होंने कहा कि सभी डॉक्टरों की सेवा तीन साल से अधिक पूर्ण हो चुकी है तो वे खंड 24 के तहत पदोन्नति के पात्र हैं। उन्होंने राज्य चिकित्सा शिक्षा समिति को निर्देश दिए कि रिट याचिका दायर करने के वर्ष 2021 से ही पदोन्नति रिक्रिया घोषित कर भूतलक्षी प्रभाव से जिस दिन से सीधी भर्तियां की गई हैं, उसी दिन से पदोन्नति के लाभ, सीधी भर्ती से नियुक्त डॉक्टर से ऊपर की वरीयता और वरिष्ठता और सैद्धांतिक वेतनमान लाभ प्रदान करें। उन्होंने कहा कि यह आश्चर्यजनक है कि आठ बार की रिक्रियाओं में एक भी पदोन्नति की वेंकेंसी घोषित नहीं की गई।

# विद्यार्थी अर्जित शिक्षा का उपयोग राष्ट्र और समाज के उत्थान में करें : राज्यपाल मिश्र

फुटवियर डिजाइन एंड डेवलपमेंट इंस्टीट्यूट का तृतीय दीक्षांत समारोह आयोजित

जयपुर/जोधपुर, (कांस)। राज्यपाल और कुलाधिपति कलराज मिश्र ने कहा कि विद्यार्थी अर्जित शिक्षा का उपयोग राष्ट्र और समाज के उत्थान के लिए करें। उन्होंने फुटवियर डिजाइन के क्षेत्र में नवाचार अपनाते हुए इस क्षेत्र के उत्पादों के निर्यात से अर्थव्यवस्था के सुदृढ़ीकरण का आह्वान किया। राज्यपाल मिश्र ने शनिवार को जोधपुर में फुटवियर डिजाइन एंड डेवलपमेंट इंस्टीट्यूट के तृतीय दीक्षांत समारोह में संबोधित करते हुए कहा कि उद्यमिता विकास जरूरी है। नई पीढ़ी नौकरी करने की सोच की बजाय रोजगार प्रदाता बने। उन्होंने नई शिक्षा नीति के आलोक में पाठ्यक्रम अपडेट किए जाने पर भी जोर दिया।



जोधपुर में राज्यपाल और कुलाधिपति कलराज मिश्र ने दीक्षांत समारोह को संबोधित किया।

से बंद रहा है, उसे दृष्टिगत रखते हुए यह संस्थान भविष्य की दिशा तय करेगा। उन्होंने कहा कि इस संस्थान में फुटवियर एवं फैशन उद्योग से जुड़े विषय के उत्कृष्ट एवं निपुण डिजाइनर तैयार हों। तथा प्रयास करें कि डिजाइनिंग के क्षेत्र में यह संस्थान उत्कृष्ट संस्थान बने। राज्यपाल

मिश्र ने कहा कि वैश्विक बाजार मांग के अनुरूप भारत इस क्षेत्र में अठाणी बने यह हम सबका प्रयास हो। उन्होंने कहा कि संस्थान एथलैटिक और गैर एथलैटिक फुटवियर की श्रेणीवार बाजार मांग का अध्ययन कर फुटवियर उत्पादों के विकास के लिए नवाचार और

नवीन तकनीकी शिक्षा का प्रबंधन करें, जिससे विद्यार्थी वैश्विक बाजार मांग के दृष्टिगत अपने आपको तैयार कर सकें। इससे पहले राज्यपाल ने संविधान पर प्रतिज्ञा और मूल कर्तव्यों का वाचन करवाया। समारोह के दौरान राज्यपाल एवं कुलाधिपति

समारोह में कुल 153 विद्यार्थियों को डिग्रियां वितरित की

कलराज मिश्र ने वर्ष 2022 एवं 2023 बैचलर इन डिजाइन, फुटवियर डिजाइन एंड प्रोडक्शन और फैशन डिजाइन में ओवरऑल टॉपर को तीन स्वर्ण पदक एवं कोर्स टॉपर को पांच रजत पदक प्रदान किए गए। समारोह में कुल 153 विद्यार्थियों को डिग्रियां वितरित गईं। इनमें बैच 2022 बैचलर इन डिजाइन, फुटवियर डिजाइन एंड प्रोडक्शन के 16 विद्यार्थी एफडीडीआई गुना कैम्पस के भी शामिल हैं। सेमेस्टर में फुटवियर डिजाइन एंड डेवलपमेंट इंस्टीट्यूट के मैनेजिंग डायरेक्टर कर्नल पंकज कुमार सिन्हा, कार्यकारी निदेशक अनिल कुमार, इंस्टीट्यूट का स्टाफ, विद्यार्थी, अभिभावक सहित आमजन उपस्थित रहे।

# माही नहर में डूबने से दो बालिकाओं की मौत

एक को बचाने के चक्कर में दूसरी भी डूबी



नहर में बालिकाओं की डूबने से मौत के बाद मौके पर एकत्रित भीड़ व पुलिस ने शवों को बाहर निकाला।

डूंगरपुर, (निर्स)। साबला थाना क्षेत्र में चल रही माही नहर में डूबने से दो बालिकाओं की मौत हो गई एक का पैर बचाने के लिए लगी वही दूसरी बालिका बचाने के चक्कर में दोनों डूब गईं। भोडन का वेला निवासी सपना उम्र 24, पुत्री नाथू एवं लक्ष्मी पुत्री मानिया जो बकरिया चराने गई थी वही करीब

दोपहर 1 बजे पास में गुजर रही माही केनाल में नहाने उतरी। तब लक्ष्मी का पैर फिसल गया। तब सपना भी उसे बचाने के लिए पानी में कूद गईं। सपना को तैरना आता था पर नहर में काई, झाड़ियां होने से फंस गईं। जिससे सपना लक्ष्मी को बचा नहीं सकी और खुद भी पानी में डूब गईं। तब पास

ही बकरी चरा रहे बच्चों ने चिल्लाई तब दौड़कर ग्रामीण आए और दोनों को बाहर निकाला और मुंगेड पीएचसी ले गए जहां दोनों को मृत घोषित कर दिया। बाद दोनों को आसपुर सीएचसी मोर्चरी में रखवाया जहां पीएम के बाद शव परिजनों को दे दिया। सपना बौंप करने के बाद बीएड भी कर रखी थी।